

(१४)

तुंहिजी कृपा जी दृष्टि स्वामी जहिं समय जहिं ते ढरी।
तहिं समय बिनु जतन तिनखे
मिली वियो प्यारो हरी॥

तवहां जी कृपा कांच खे कंचनु करे थी क्षणिक में,
तवहां जी कृपा किरिड़ खे चन्दन करे थी पलक में।
लोक ऐं परिलोक जी तमना मिटी वेई उन घड़ी॥

तुंहिजी कृपा करुणा सागर लुकुनि खे मधु ऋतु कयो,
धन्य बाबल ब्राझ तुंहिजी वेद भी गद् गद् चयो।
तुंहिजी कृपा लहर में आ हरी रस अमृत झरी॥

सभु बंधन जग जा मिटाए हरि सां जोड़ीं थो धणी,
कालिमा दिलि जी गंवाए दीप्ति कई दिलि जी मणी।
वाह जो वीरण विन्दुर सां तो वाइड़ी हीय विसु भरी॥

सजण तुंहिजी साहिबी कोटि कल्प काइमु रहे,
सुखनि जो सूरजु गगन मां कइहिं कामिल ना लहे।

तोई खोली दीननि जे लाइ दाति दिलिबर जी दरी॥

जै चवनि था जड़ ऐं चेतन जुगनि ताई जगत में,
केई कामी कुटिल लाता राम रसीली भगति में।
साई अमां जिनि जे मथिड़े कर कमल छाया धरीं॥

वदो वेसहु आह दिलि में सूरिहिय तुंहिजी शक्ति जो,
बाबल तो आ बागु बणायो आनन्द ऐं अनुरक्ति जो।
गरीबि श्रीखण्डि गुणनि जी मां पुआं थी पलपल लड़ी॥